

ڈاکٹر بہان احمد فاروقی

## اخلاقیات کا مسئلہ اور اُس کا منہاج

خبر، پسندیدہ اور مستحسن کے تصور میں ہمارے لیے بالذات ایک کشش موجود ہے۔ یہم جو کچھ خیر ذمیک ہے، اُس سے حاصل کرنا چاہتے ہیں۔ لَقَدْ حَافِظَ الْإِنْسَانُ فِي أَحْسَنِ تَقْوِيمٍ (یہم نے یقیناً انسان کو بہترین ساخت پر پیدا کیا ہے) کا یہی مطلب ہے۔

بچہ اسی فطرت سے ابتدأ کرتا ہے۔ وہ نہیں جانتا کہ نیکی کیا ہے، محسن کیا ہے؟ وہ اس کا اندازہ اس سے کرتا ہے کہ دوسروں کی نظر میں کیا چیز پسندیدہ ہے۔ اُسے تباہا جاتا ہے کہ یہ طرز عمل نیکی سے ہے اور وہ بد۔ اور وہ اس حکم کو قبول کر لیتا ہے اور اس کے مطابق عمل کرنے کی سعی کرتا ہے۔ اس کے اجنب داعیات ایسے احکام کی خلاف ورزی کرتے ہیں۔ اور اس طرح وہ اس تضاد سے خبردار ہوتا ہے جو اس کی فطرت میں پایا جاتا ہے۔ اس کی فطرت کا ایک پہلو ایک طرف کھینچتا ہے، دوسرا دوسری طرف۔ لیکن جو کچھ اُسے تباہا جاتا ہے وہ اسی پر بھروسہ کرتا ہے۔ وہ اخلاقی احکام کو اعلیٰ اور اپنے داعیات کے تقاضوں کو ادنیٰ سمجھتا ہے۔ اور یہ سوال اس کے لیے پیدا نہیں ہوتا کہ ایک کی تعییل اور دوسرے کی تردید کیوں کی جاتے؟

نہ صرف اخلاقیت اور خواہش کے مابین کشمکش ہوتی ہے بلکہ یہ بھی ممکن ہے کہ جو کشمکش احکام اخلاقی میں پیدا ہو وہ بھی ظہور پذیر ہو جاتے اور اُس کا اطمینان نفس صائم نہ ہو۔ لیکن تا دیر یہ حالت یاتی نہیں رہ سکتی۔ اس کی ذہنی ترقی اور اس کی اخلاقی مستعدی میں نشوونما ہوتے سے فرائض میں جو کشمکش رہنا ہوتی ہے وہ اسے زیادہ عصمنگ نظر انداز نہیں کر سکتا مختلف لوگوں اور مختلف گروہوں اور مختلف ملکوں اور مختلف زمانوں میں جو اخلاف اخلاقی قوانین میں پایا جاتا ہے وہ اُسے سوچنے پر مجبور کر دیتا ہے۔ اور وہ ایک ایسے سیار کی طرح بیرمنی سفر احتیار کرتا ہے جو اپنے

ملک کے رسم و رواج اور قوانین کا عادی تھا اور اب وہ غیر ملکی قوانینِ اخلاق اور اخلاقی تصورات سے دوچار ہوتا ہے۔ لہذا اُسے اپنے آپ سے یہ سوال کرنا چاہیے کہ دوستاد فرائض میں کونسا فرض اُس پر عالم ہوتا ہے اور دوستاد قوانین میں کونسا قانون اصلی قانون اخلاق ہے؟ اُسے طے کرنا چاہیے کہ فرض کا اصلی تصور کیا ہے؟ اخلاق کی اصلی ماہیت کیا ہے؟ خواہش اور قانون کی کشمکش بھی اس حد تک تجاوز کر سکتی ہے کہ قانون کی صحت کی نسبت شک پیدا ہوا اور یہ سوال اٹھایا جاتے کہ قانون کے محبت ہونے کا مانع کیا ہے؟ اس قانون کی نسبت جس کا محبت ہونا تسلیم کریا گیا تھا۔ یہ ایک مربوط سوال ہے اور زیادہ نبیادی سوال ہے جو مشاہدہ ہلن کے زیادہ راست ہونے سے پیدا ہوتا ہے۔

اس طرح اخلاقیات کا مسئلہ پیدا ہوتا ہے مسئلہ یہ ہے کہ:

— اخلاقیت کی ماہیت کیا ہے؟

— نفسی نقطہ نگاہ سے خیر اخلاقی کیا ہے؟

— آناتی نقطہ نگاہ سے قانون اخلاقی کی ماہیت اصلیہ کیا ہے؟

— خیر اخلاقی کا معیار کیا ہے؟

— اور یہ کیوں محبت ہے؟

### قضیہ اخلاقی کا طریق

دوسرے سوال جو ایک عزوف نکر کرنے والے انسان کے سامنے آتے گا یہ ہے کہ اس مسئلہ کو حل کرنے کے لیے کیا کیا جاتے؟ اگر اس کے پیش نظر طبیعت کا مسئلہ ہوتا، یعنی یہ سوال کہ مظاہر طبیعی کی ماہیت کیا ہے؟ تو فطری طور پر اسے مظاہر طبیعی کے مقابلے اور تجزیے سے ابتداء کرنی چاہیے تھی۔ لیکن وہ حقائق یا مظاہر جن سے اُسے یہاں بحث کرنا ہے (جو اس وقت زیر بحث میں) صحیح اور خط نیک اور بد نیک اور بدی فرض اور حقیقی حیثیت کے مظاہر نہیں ہیں۔ یہ تصورات ہیں۔ اُسے ان تصورات کے معنی کا تعین کرنا ہے۔ تصورات کے معنی کو معین کرنے کا صحیح طریقہ یہ ہو گا کہ جن قضایا یا تصدیقات میں یہ تصورات استعمال ہوتے ہیں ان کو لے لیا جاتے۔ اور جن موافق پر ان کا اطلاق ہوتا ہے ان پر غور کیا جائے بالفاظ مگر اخلاقی قضایا پر غور کیا جاتے یہ

اب غو طلب بات یہ ہے کہ قضیہ اخلاقی میں ہم کس چیز پر حکم لگاتے ہیں۔ کسی چیز کی نسبت ہم یہ کہتے ہیں کہ یہ اچھی ہے یا بُری۔ لہذا ہمیں منشیں کرنا چاہیے کہ:

- ۱۔ وہ کوئی چیز منطقی موضوع، موضوع لئے کیا ہے، یعنی وہ شے (موضوع) کیا ہے جس کی نسبت ہم کہتے ہیں کہ یہ اچھی ہے یا بُری ہے۔

- ۲۔ موضوع لئے یعنی (اچھے) یا "بُرے" کے کیا معنی ہیں۔ اس سے کیا مراد ہے؟

- ۳۔ وہ معیار کیا ہے جس سے ہم نے اندازہ کیا ہے؟

- ۴۔ اخلاقی قضیے کا موضوع لئے

مکان اچھا ہے،

گھوڑا اچھا ہے،

تصویر اچھی ہے

ناظر کی نسبت:

محاسب اچھا ہے،

طبیب اچھا ہے،

آدمی اچھا ہے،

صفات و اعراض کی نسبت:

صحت اچھی ہے،

بصارت اچھی ہے،

کردار اچھا ہے،

بسیط اشیاء کی نسبت:

نظریہ اچھا ہے،

لہ سمارے سائنس ایک واقعہ ہے ————— یعنی ایک واقعہ کی نسبت قضیہ۔ زید نے ایک کام کیا ہے، اس کام پر اخلاقی حکم بصورت قضیہ لگایا گیا کہ یہ کام اچھا ہے یا بُرًا ہے۔

تصوّر اچھا ہے،

عمل اچھا ہے،

ان مثالوں پر نظر کرنے سے ظاہر ہوتا ہے کہ لفظ "اچھا" اخلاقی اچھائی کے معنی میں صرف تین مثالوں میں استعمال ہوا ہے۔ آدمی، کردار، عمل لیکن آدمی اچھے کردار کی وجہ سے اچھا کہلاتا ہے، اور اچھا کردار اچھے اعمال کی وجہ سے جو اس سے ظاہر ہوتے ہیں اچھا کہلاتا ہے۔ لہذا اخلاقی قصیبے میں اعمال، افعال اور کردار بالیقین ارادی افعال میں اور اخلاقی قضیوں کے آؤں موضع یا مجموع ہیں۔

### معیار قضیبیہ اخلاقی

لیکن اخلاقی خیر کے تصویر کا اطلاق ہمارے اعمال یا ہمارے کردار کی بعض صورتوں پر کیوں ہوتا ہے؟ اس کی وجہ یہ ہے کہ وہ ایک معیار ایک نسبت العین ایک "مثالیہ" ایک نمونے پر پورا اترتا ہے۔ دراصل کسی چیز کی نسبت یہ فیصلہ صادر کرتے ہیں کہ وہ اچھی ہے، ہمارے ذمیں میں "معیار" یا نمونہ یا "مثالیہ" لازمی طور پر موجود ہوتا ہے جس کی نسبت سے ہم طے کرتے ہیں کہ وہ اچھی ہے یا بُری لہذا ہمارا سوال یہ ہے کہ:

وہ معیار کیسا ہے جو اعمال کی اخلاقی جیشیت سے خیر ہونے کا فیصلہ کرتے وقت  
ہم پیش نظر رکھتے ہیں جس کے حوالے سے ہم اعمال کے خیر ہونے کا فیصلہ صادر کرتے ہیں۔

### اخلاقیت

لہذا سوال یہ ہے کہ وہ اعمال جنہیں ہم اچھا کہتے ہیں وہ اس لیے اچھے ہیں کہ وہ کسی دوسری غایت کے حاصل ہونے کا ذریعہ ہیں یا وہ بذات خود اچھے ہیں؟ کیا وہ انسانی طور پر اچھے ہیں یا وہ مطلقاً اچھے ہیں؟ بہت سے اعمال اس لیے اچھے ہیں کہ وہ بعض پسندیدہ نتائج کے حاصل کرنے کا ذریعہ ہیں۔ کیا اخلاقی جیشیت سے اچھے اعمال بھی اسی مفہوم میں اچھے ہیں۔

یہ سوال حل کرنے کے لیے ہمیں اپنے شعورِ اخلاقی سے فیصلہ طلب کرنا چاہتے ہیں۔ ہمیں اپنے اعمال کی ٹھوس مثالیں اپنے سامنے رکھ کر اپنے ضمیر سے پوچھنا چاہیے کہ ہم ان اعمال کو کب اور کیوں اخلاقی جیشیت سے اچھا کہتے ہیں۔ اب ہم اخلاص باضمیری۔ صدق۔ عدل اور سخاوت کو

اُخلاقی فضائل کی مشائیں کے طور پر پیش نظر رکھتے ہیں۔ اُن کے اتباع میں عمل کرنا فرض ہے۔ پُر خلوص، پُر تہمیر،  
سچا، عادل اور سُچی ہونا اخلاقی خیر ہے۔ ہم ایک مشائیں مجھ سے مطالبہ کیا گیا ہے کہ میں شہادت دوں  
میں سچی سچی شہادت دینا ہوں۔ میں پُر کہہ دینا ہوں۔ اور زنج کو ملزم کا مجرم ہونا ثابت ہو جاتا ہے اور  
وہ اُسے قید کرنے کا حکم صادر کر دیتا ہے کیا میرا فعل یا بحاج کا فعل اخلاقی خیر ہے۔ فرض کیجیے کہ میں نے  
سچی کو گاہی اس لیے دی کہ ملزم میرا دشمن تھا اور زنج نے سزا اس لیے دی کہ ملزم نے رشتہ دینے سے  
انکار کر دیا تھا یعنی میری حق گوتی اور زنج کے انصاف کی غرض کچھ اور تھی۔ حق گوتی اور انصاف مقصود  
نہ تھا وہ دونوں فعل کسی فائدے کے لیے تھے کیا وہ اخلاقی خیر ہیں؟ نہیں! ہرگز نہیں! اسی طرح  
خیال کیجیے کہ میں ایک مخصوص یا باضمیر آدمی ہوں کیونکہ مجھے لقین ہے اس سے لوگ متاثر ہوں گے،  
اور اس سے مجھے عزت یا فتح حاصل ہو گا۔ میں سچی ہوں اور خیرات اس لیے کرتا ہوں کہ اس سے مجھے  
ایک سچی آدمی ہونے کی شہرت حاصل ہوگی اور اس سے مجھے مستقبل میں فائدہ پہنچے گا کیونکہ مجھے لقین  
ہے کہ جس شخص کو مجھ سے فائدہ پہنچے گا وہ مجھ سے وابستہ ہو جائے گا اور مستقبل میں میرے لیے مفید  
ہو گا۔ کیا میرے اعمال و اتفاقی اخلاص یا باضمیر یا سخاوت ہیں نہیں! وہ اخلاقی خیر جب ہی ہوئے  
جب وہ بغیر کسی اور غرض کے صادر ہوتے ہوں۔ بغیر کسی فتح کے، بغیر کسی مصلحت کے، بغیر کسی فائدے  
کے، بغیر کسی مطلوب نتیجہ کے اگر وہ صرف سچائی کے لیے یا انصاف کے لیے یا اخلاص کے لیے یا باضمیر  
کی خاطر یا سخاوت کی خاطر راجام دیتے گئے ہوں۔ اگر پُر پیغ بو لئے ہی کی خاطر سر بولا گیا ہو یا انصاف  
صرف انصاف ہی کی غرض سے کیا گیا ہو یا سخاوت سخاوت ہی کے لیے کی کئی ہو اور ہر سنکی مقصود  
یا نژادت ہرنے کی خاطر کی کئی ہو، اگر فرض صرف فرض ہی کی خاطر ادا کیا ہو۔ نیکی نیکی ہی کی خاطر کی کئی  
ہو اگر قانون کی اطاعت قانون ہی کی خاطر کی کئی ہو، اگر میں اُسے اصولاً بجا لاؤں تب ہی وہ نیکی ہے۔  
اسی میں اخلاقیت مضمون ہے جب ہمارے فعل کا محرك، اس کی نیت قانون اخلاقی ہی کی اطاعت ہو  
تب ہی وہ فعل نیکی ہو گا۔

اے محترم فاضل مضمون نگار کی اس راستے سے میر کو اختلاف ہے کیونکہ اس بنیاد پر لوگ جنت اور دوزخ  
کا انکار کر دیتے ہیں۔

تحت گوتی، عدل، اخلاص، باضمه بی، سعادت وغیرہ یعنی حق گوتی بھی کی خاطر پیچ کہنا، عدل بھی کی خاطر عدل کرنا، اخلاص کی خاطر اخلاص بھی وہ اعمال ہیں جو بالذات خیر ہیں۔ وہ مطلقاً خیر ہیں کیونکہ ان سے کسی طرح کا نفع اٹھانا یا خود غرضی کے انداز کے کچھ اور فوائد حاصل کرنا، غرض خود ان کے علاوہ کوئی اور مقصد نہیں ہے۔ ان کے اخلاقی خیر ہونے کی وجہ یہ نہیں کہ وہ مفید ہیں بلکہ وہ محض پر خلوص افعال ہیں۔ وہ افعال ہی اپنی فضیلت آپ ہیں۔ وہ افعال اپنا کمال ہیں بالفاظ دیگر اخلاقی خیر نہیں تھے فضیلت ہے۔  
بالذات فضیلت ہے اور مقصد بالذات ہے۔

### اخلاقی قانون

اس کے یہ معنی ہیکہ وہ میا جو فضیلۃ اخلاقی میں مضمرا ہے جوست اخراجی ہے، قانون مطلق ہے افضل ترین خیر ہے اور بالذات خیر ہے۔ میں معلوم ہوا کہ اخلاقیت وہ عمل ہے جو قانون اخلاق کے احترام سے صادر ہوتا ہے۔ قانون اخلاق کی ماہیت کیا ہے؟ اس کی ماہیت اصلی جیسا کہ نہ کوہ ہوا یہ ہے کہ مطلقاً جوست ہے یہ بالذات جوست ہے، ہرگز مقصد بالغیر نہیں ہے یعنی کسی اور غایبت اخراجی سے اس کی جوستی مانوذ نہیں۔

بالفاظ دیگر یہ غیر مشروط حکم ہے، مشروط حکم نہیں ہے۔ پس اس کی خصوصیات یہ ہیں :

(۱) افضل ترین خیر ہے، یعنی نہ تروہ کسی اور خیر سے متعین ہوتا ہے نہ کسی اور خیر کے تابع ہے۔ در نہ یہ قانون مطلقاً جوست نہ ہو سکتا تھا نیز یہ کہ

(۲) بالذات خیر ہے، یعنی اپنی ذات سے خیر ہے، کسی اور غایبت سے اس کا خیر سونا مستفاد نہیں۔ اور یہ

(۳) اسی لیے اپنے اور پر خود نافذ کیا جاتا ہے۔ قانون اخلاقی خود مختاری ہے کیونکہ یہ میری انتہے عالی، یعنی میری عقل کا قانون ہے۔

(۴) کلیتہ جوست ہے یعنی تمام ذی عقل ہستیوں کے لیے جوست ہے، صرف میرے یا آپ کے لیے

لہ اسلام کی تظریں نیک اعمال نبات خود پسندیدہ نہیں بلکہ ان کی پسندیدگی اس لیے ہے کہ ان کے انجام دینے سے خدا راضی ہوتا ہے۔ (دعا)

نہیں، اور یہ اس لیے کہ یہ مشرود طقانون نہیں، کسی ایسی غرض کے لیے نہیں جسے میں چاہوں تو اختیار کر دوں، نہ چاہوں تو نہ کر دوں۔

لہذا انبیادی اصول اخلاقیت را خلقی قانون، قانون اخلاقی کی صورت یہ ہے:

اُس قاعدے کو اپنے عمل کا اصول (محکم)، بنائیے جس کے بارے میں آپ دیانت داری سے یہ

آرزو کر سکیں کہ تمام عاقلوں کے عمل کا عالمگیر قانون بن جائے۔

ایسے قواعد، عمل کے ایسے قاعدے جو اس معیار سے اس اصول سے سازگار ہوں اخلاقی قوانین میں۔

### اخلاقی غایبت

ہم یہ بھی دریافت کر سکتے ہیں کہ یہ اخلاقی قانون کیا حکم دیتا ہے۔ یہ غیر مشرود طقانون ہم سے کیا مطلوب کرتا ہے؟ سہیں کن مقاصد کو مطلقاً اور غیر مشرود طور پر طلب کرنا چاہیے؟ کیونکہ ہر انسانی عمل غایبت رکھتا ہے کسی نہ کسی مقصد کی طرف راجح ہے۔ یہ مقصد افضل تین خیر، بالذات خیر، اپنی ذات میں خیر ہے۔ ورنہ وہ حکم جو اسے تجویز کرتا ہے غیر مشرود طخیر اور ایسی خیر نہیں ہو سکتا جو سب کے لیے تجویز کرنا ضروری ہو۔ (موازنہ کیجئے خصوصیات قانون اخلاق سے)۔ لہذا اس میں دو یا تین ہونی چاہیں:

۱۔ مصرف یہ کہ یہ مقصود ہو بلکہ اسے میرا مقصود ہونا چاہیے، میری خیر اور نیز

۲۔ اسے اعلیٰ تین خیر ہونا چاہیے۔ اسے پیشیت انسان کے پیشیت ایک وجود عاقل کے،

میری انعام اعلیٰ کی تکیں کا موجب ہونا چاہیے۔ یعنی اسے اس خصوصیت کے لیے باعث تکیں ہونا چاہیے جو ہم سب میں مشترک ہے جو کلی ہے کیونکہ ایسا ہی مقصود میرے لیے غایبت مطلق ہو سکتی ہے جسے سب کے کے لیے تجویز کیا جاتے۔

دل، لہذا اخلاقیت کا مقصود پانچ ہے اناد کا تحقیق اناد کے اصلی کا، اناد کے عاقل کا۔

اناد کا تحقیق، ہمانیت اناد یا اناد کا عاقل کا تحقیق کیا ہے؟ یہ کس پیزی میں مضر ہے؟ اس سوال کا

جواب دوستروں سے دیا جاسکتا ہے۔

در، باطنی طور پر ہماری اناد دو نبیادی عناصر پر مشتمل ہے: خواہش اور عقل پر۔ خواہشات عقل سے جدا، جملی داعیات ہیں۔ ہماری روُوح کے اندر حصے تقاضے کچھ چیزوں کے لیے، کچھ مقاصد کے لیے۔ ہر خواہش ایک منفرد جگہ خواہش کی پیشیت رکھتی ہے۔ اپنی تکیں چاہتی ہے۔ عقل کی بدولت:-

دا، یہم میں خواہش کے مقصود کا شکور پیدا ہوتا ہے اور دا، یہم اپنی خواہشات کو مر جو طکر کے اُن میں ایک

### خواہشات کی فہرست:

#### فاعل اخلاق کی انس سے متعلق:-

زندگی کی خواہش

عیش و آرام کی خواہش

بہتات کی خواہش

دولت کی خواہش

معیشت کی خواہش

شہرت کی خواہش

مقبولیت کی خواہش

دوسروں کی تظریں معزز ہونے کی خواہش

محبوب ہونے کی خواہش

#### دوسروں سے متعلق

خاندان سے متعلق

بیوی کی خواہش

بچوں کی خواہش

اُن کے بیٹے تردد کرنے کی خواہش

#### معاشرے سے متعلق

عمرانی روایت کی خواہش

دستی کی خواہش

میل جوں رکھنے کی خواہش

دوسروں سے محبت کرنے کی خواہش

نظام پیدا کرتے ہیں۔ پھر وہ جُدًا جُدًا مظاہر کی جیشیت سے باقی نہیں رہتیں (اُنہم پورے نظام کی من جیشِ اصل تسلیم و علمائیت تلاش کرتے ہیں اور انفرادی خواہشات کی تسلیم، انا و من جیشِ اصل کی تسلیم کا مخفف ایک پسندیدہ چیز ہے۔ اس طرح سے عقل ہمیں دوسری نئی غایباتِ اخلاق اعلم، آرٹ ہے کے علاوہ ایک نئی غایبت عطا کرتی ہے۔ انتہے کل۔ اس طریقہ سے تحقیقِ انا و اُنہم اے عامل کا تحقیق ہو جاتا ہے۔ عقل کا وظیفہ تنظیم و تربیت ہونے کی وجہ سے ہم کو کہہ سکتے ہیں کہ تحقیقِ انا و عقل کے تحت خواہشات کی تنظیم میں مضمرا ہے۔ پہلے عقل ہماری خواہشات میں سے ہر ایک خواہش کے مقصد کو معلوم کرے گی اور پھر انتہے کل کے اس مقصد کی ایک خاص جگہ متعین کرے گی۔

(۱۱) خارجی طور پر سوچیں، یعنی اخلاق کے نظام سے ابتداء کریں تو ہمیں معلوم ہو گا کہ اسلامی قوانین کا مقصد انسانی خواہش کو پُر اکرنا ہے۔ لیکن پُر اکرنا حدودِ عقل کے اندر رہ کر۔ جہاں تک دیکھا گیا ہے۔

عدل کی خواہش  
سفاوت کی خواہش  
تَانُون اور نظام کی خواہش  
صدق و خلوص کی خواہش  
حقِ کوئی کی خواہش  
اچھے کام کرنے کی خواہش  
نہاد سے متعلق

اُس کے مطابق ہونے کی خواہش

اُس کے فرُب کی خواہش

اُس سے ہم حکای کی خواہش

اُس سے محبت کرنے کی خواہش

اُس کا محبوب ہونے کی خواہش

اُس کے حضور نبی کی خواہش۔

وہ ہمیں تباتے ہیں کہ ملکتیت، دولت، حیس، آزادی وغیرہ کی خواہشات کو پورا کرنے کا بہترین طریقہ کیا ہے؟ کروار کمال کیا ہے؟ جہاں تک عقل انسانی دریافت کر سکی ہے کمال کا طریقہ کیا ہے؟ لہذا ہم غیر واضح طور پر کہہ سکتے ہیں کہ اخلاقیت کا مقصود انعام یا انسان کا کمال ہے۔

(ب) لیکن اگر ہم اپنی نظرت و اتعیہ کا یا عمل کے نسبت العین کا یعنی قوانین اخلاقی کا مزید تجزیہ کریں تو ہم پائیں گے کہ اس کا معاشرے سے ایک خاص تعلق ہے۔ دوسروں کی بھلانی تحقیق انام یا حصول کمال کا ایک خاص جز ہے۔ بالفاظ دیگر ہماری خیر (اخلاقی عایت) خبر مشترک ہے۔ ہماری انتہائی انفرادی، خود غرضی کی خواہشات، مثلاً جینے کی خواہش یا جاندراوی کی خواہش میں بھی دوسروں کے ساتھ ایک گہرا بڑا مضمون ہے یہی سے، بچوں سے، عزیز و اقارب سے، دوستوں سے اور حب ہم ان سے مخدوم ہو جاتے ہیں تو ہمیں زندگی یا حیلہ سے کوئی علاقہ باقی نہیں رہتا۔ ایسے لمحات میں ہی ایسا ہوتا ہے کوئی خود کشی کرتا ہے، کوئی ناک الدنیا ہو جاتا ہے۔ اخلاقی احکام (قوانین فرائض) کا بھی دوسروں سے ایسا ہی تعلق ہے۔ فرائض فرائض بھی مثلاً اپنی ذات کو محفوظ رکھنے کا فرائضی بھی تجزیہ کرنے پر معاشرے ہی کی طرف ایک فرضیہ ثابت ہوتا ہے۔ مثلاً واقعیں جو یہ مانتے ہی نہیں کہ تحفظِ زندگی کا فرائضیہ معاشرے کی جانب فرضیہ ہے اسے فرائضیہ سیدم ہی نہیں کرتے۔ وہ خود کشی کو حق بجا بثبت قرار دیتے ہیں۔ مزیدیہ کہ اگر ہم دیکھیں کہ ایک فرد کس طرح معاشرے کے تاریخ پر میں گز جا ہتوا ہے، اس کی ہستی اس کے حصول فائدہ اور تحقیق انام کے موقع سب معاشرے سے والبستہ ہیں۔ ہم پاتے ہیں کہ معاشرہ (ا) دراصل شرط ہے تحقیق انام کی۔ لہذا اگر کوئی شخص اپنی انام کی تکمیل چاہے۔۔۔۔۔ تو وہ معاشرے ہی کو تکمیل انام کا ذریعہ سمجھے۔ نیز وہ معاشرے کے اس حد تک زیر بار حصہ ہے کہ وہ اس کا حق کسی طرح ادا کر ہی نہیں سکتا۔ بجز اس کے کو وہ معاشرے کی بھلانی چاہے یعنی اپنے آپ کو خیر مشترک سے والبستہ کر کے ہی وہ معاشرے کا حق ادا کر سکتا ہے۔ یعنی مخیر مشترک کو مقصود یعنی اپنی ذاتی خیر بنایا کر ہی وہ معاشرے کا حق ادا کر سکتا ہے (ا) اس کے علاوہ وہ اپنے ضمیر میں قانون اخوی کو پتا ہے۔ قانون غیر مشترک کے اصول کی دوسری صورت ایک مطالبه کہ اُسے دوسروں کی بھلانی اپنی بھلانی کی طرح

مطلوب ہونی چاہیے۔ اس کی خبر دوسروں کے لیے خیر طلبی میں مضمرا ہے اور اس مطلبے کا سر جسمیہ عقل ہے  
ترقی

معیارِ اخلاقیت تحقیقِ انعام یا کمال ہی ہے۔ اس کو غور سے دیکھیں تو یہ خیر مشترک ہی معلوم ہوتا ہے یہیک  
نصب العین ہے۔ اس معیار، اس نصب العین کا سر جسمیہ عقل ہے (ضمیر ہی عقل عملی ہے) وہ ٹھوں  
شکل جو اس نصب العین نے اختیار کی ہے "مسلم اخلاقیت" ہے۔ یہ نصب العین انسان میں ہیث ازاں  
میں موجود ہے۔ یہ نصب العین جو صورتیں اختیار کرتا ہے ان کا انحصار اولاً فہمی ارتقاء پر ہے اور ثانیاً  
احوال پر (اتبدائی)، غیر مندوب انسان نے اس نصب العین کو جزو اس بھا تھا۔ ہم اسے زیادہ سمجھتے ہیں۔  
یہی وجہ ہے کہ اخلاقی توانیں اضافی ہیں، ترقی کے مدرج کے ساتھ اور وہ بدل جاتے ہیں ہماری عقل کے  
ساتھ۔ لیکن وہ اس درجہ ارتقاء کے لیے مطلقاً مجبو ہیں کیونکہ وہ غیر مشروط احکام ہیں کمال کا نصیب العین  
خیر مشترک ہے۔ اور یہی ان تغیرات کا محرك خاص ہے (باضمیر انسان کے معاملے سے موازن کیجیے) اگرچہ  
نصب العین مُبہم اور غیر معمین ہے لیکن اس کی رہنمائی کرتا ہے۔ اور یہ زیادہ سے زیادہ ٹھوں نہیں جایا  
ہے۔ اخلاقیت ترقی کر رہی ہے۔ اور اس کے تغیر کی سمت بے ترتیب نہیں ہے، یہ واضح اور معمین ہے۔  
یہ کمال کی طرف راجح ہے۔ اخلاقیت میں ترقی اس میں مضمرا ہے کہ (۱) اخلاقی شور زیادہ راسخ ہوتا جائے،  
اخلاقیت کی ترتیب میں جو اصول موجود ہیں ان کی صحیح بصیرت کے ساتھ سمجھے۔ مثلًا کائنات کا اصول ثانی اور  
یونانیوں کا جنسی اخلاق کا تصور۔ اور (۲) فرائض کے حدود میں نو سیع ناک اخلاقیت زیادہ سے زیادہ

۱۔ قوانین کی جیشیت فربیے کی اور تحقیقِ انعام کی مقصود کی ہے ہی تحقیقت یہ ہے کہ اخلاقی قانون اور اخلاقی غایت کے  
درمیان تعلق ذریعے اور مقصد و کاہنیں بلکہ جزو اور کل کا ہے۔ اخلاقی قوانین وہ صورتیں ہیں جو مقصد و اختیار کرتا  
ہے، وہ مثالیں ہیں یا وہ پہلوں ہیں یا وہ نمونے ہیں جو مقصد و اختیار کرتا ہے (۱) مقصد و کے درمیان میں لانے کا مطلب  
یہ نہیں کہ اخلاق افراحت یا مصلحت پرستی بن گیا ہے کیونکہ مقصد و قانون کے تابع ہے، اس کا مجوزہ ہے قانون،  
اتباع قانون ہی اولین محرك راستہ جس پر کسی فعل کی اخلاقیت کا انحصار ہے (۲) قوانین اخلاق کچھ نہیں بجز اس کے  
کہ وہ جہاں تک مختلف روایات کا تعلق ہے مقصد و ہی ہیں مثلًا حق گرنی بیان دینے کے بارے میں کمال ہے، عدل  
کمال ہے معاهدات کے بارے میں اور غایت کا وجود قانون کے اور اونہیں ہے۔

ہمہ گیر ہو جاتے اور بالآخر پوری زندگی میں طبق ہو جاتے۔ رانسانی مساوات کے جدید تصور کا یونانی تصور مساوات سے موازن کیجیے)۔

### مثلاست

اب ہم سمجھتے ہیں کہ اخلاقیت کیا ہے۔ یہ وہ فعل ہے جس کا صدور اخرا م قانون (یا معیار، کی وجہ سے ہو، نہیں تم جانتے ہیں کہ قانون یا معیار اخلاق کیا ہے۔ ایک قانون ہے محبت مطلقاً جو مطلقاً خیر مقصود کو تجویز کرتی ہے۔ یہ مقصود تحقیق انسار یا کمال ہے۔ خواہشات کی تنظیم عقل کے تحت خواہشات کا ایک ہم آہنگ کل۔ اولاً یہ انسارے عاقل کا تحقیق ہے اور شانیار کیونکہ یہ اس کا حکم ہے، تحقیق ہے انسار من حیث الکل کا۔ یہ انا اپنی مثالی ماہریت کے لحاظ سے عمرانی اہم بابت ہوتی ہے، لہذا معیار نہیں نہیں مطلقاً خیر فرشتک ہے اور یہ خیر یا نصب العین یا معیار زیادہ سے زیادہ واضح تر ہوتا جا رہا ہے۔ لہذا اخلاقیت نظری کر رہی ہے۔ یہ نظریہ مثلاست

### دوسرے نظریات

اب جبکہ ہم حقیقت کو تمجید کرتے ہیں، ہم معیار اخلاق کے دوسرے نظریات پر غور کرتے ہیں۔ یہ اپنے آپ کو دو اقسام میں تقسیم کرتے ہیں۔ یا تو ان کے نزدیک معیار قانون ہے جس کا مطلب یہ ہے کہ صرف وہی اعمال خلاف اعتبراً سے پسندیدہ ہیں جن کا صدور ارتباً قانون کی نیت سے ہوا ہے اور جو اعمال قانون اخلاق کی خلاف ورزی میں صادر ہوتے ہیں اخلاق قا مسٹر ہیں۔ یا یہ کہ معیار غایب ہے جس کے معنی یہ ہیں کہ جو اعمال غایب مطلوب نہ تک پہنچاتے ہیں وہی پسندیدہ او خیر کا مسداق ہیں اور جو اعمال غایب مطلوب نہ تک نہیں پہنچاتے وہ ناپسندیدہ اور اخلاق قا مسٹر ہیں۔

قانون کی حیثیت سے یہ نظریات یا تو قانون کو قانون خارجی تصور کرتے ہیں یا قانون داخلی۔

در، قانون خارجی، قانون اخلاق وہ قانون ہے جو باہر سے ہم پر نافذ کیا جاتا ہے۔ مثلاً سیاسی مطاع کا قانون (موازن کیجیے سے)۔

تنقید: یہ قانون مطلقاً محبت نہیں ہے۔ بلکہ مشروط طور پر محبت ہے۔ اور اعلیٰ ترین اور بالذات خیر نہیں ہے، ز خود نافذ کیا ہوا ہے نہ عالمگیر طور پر محبت ہے۔

(ذرا) جب ایسے قوانین متصادم ہوتے ہیں تو کوئی عمل نہیں ملتا، ابتدائی (غیر مذہب) انسان اسی نظریے

کا حامل معلوم ہوتا ہے اور وہ بھی تسلیم کرتا ہے تو معلوم ہوتا ہے کہ قانون صرف اسی صورت میں اخلاقی ہے جب وہ نجیر ہو، یعنی اس میں بالذات اس کے لیے فضیلت پائی جاتی ہو، یعنی اس کی جگہت باطنی ہو۔  
 (ان) باطنی، وہ قانون ضمیر کا قانون ہے، میری اناء کا ایک حصہ میری اناء کے دوسرے حصہ کے لیے ایک قانون وضع کرتا ہے تو این اچھے ہیں مگر ہم نہیں کہہ سکتے کہ کیوں اچھے ہیں۔ وہ عالمگیر طور پر جگہت ہیں۔ کیونکہ ہر انسان کا ضمیر فری قوانین تجویز کرتا ہے۔

تفقید: (۱) اس قانون کا جگہت ہونا اب بھی بیروفی ہی رہتا ہے اور اس کا مجرک ضمیر کی ملامت ہے جو خوشی یا رنج کیونکہ ہم اسے سمجھتے نہیں، لہذا ضمیر کی ملامت کے باعث یہ نظر یہ لذتیست ہو کر رہ جاتا ہے اور قانون ذریعہ بن جاتا ہے۔

(۲) یقانین متصادم ہوتے ہیں، عالمگیر صحت نہیں ہیں کیونکہ مختلف انسانوں اور مختلف زمانوں میں ضمیر کی مہایت مختلف ہوتی ہیں نیز جب یہ قوانین متصادم ہوں تو ضمیر کوئی رہنمائی نہیں کرتا۔

### غایت

غایت کی جیت سے و مختلف طریات خاص ہیں۔ ایک یہ کہ وہ غایت (مقصود) خواہش کی تکمیل ہے۔ دوسری یہ کہ وہ غایت خواہش کی نفی ہے۔

لذتیست: مقصود خواہش کی تکمیل ہے، مسرت اور اخلاقیت اس مقصود کے حصول کا ذریعہ ہیں۔  
تفقید: اخلاق کا یہ نظر شروع اخلاقی کے لیے بزرگ ہے کیونکہ یہ اخلاقیت خود فرضی میں تبدیل کر دیتا ہے اور حکم شرط ہو کر رہ جاتا ہے اور قانون کی جگہت دراصل خارجی ہی رہتی ہے غفل اس مقصود سے کیونکہ مطلب ہو سکتی ہے جو مقصود عقل کا ہے ہی نہیں جس سے اس کی تکمیل نہیں ہوتی۔ اور اگر عقل ہی نے "مسرت" کو جیتی مقصود کے تجویز کیا تو وہ اولاً عقل ہی کی طبانت ہے جسے ہم تلاش کر رہے ہیں۔

عقیدت یا روایت: یہ مقصود عقل کی طبانت اور خواہش کی نفی ہے۔

تفقید: الگ کسی خواہش کا وجود ہی نہ ہے تو عقل اپنا کام کیسے کرے گی کیونکہ تمام عمل خواہشات ہی کا عمل ہے لہذا ختنی مقصود خواہش کی نفی ہے بلکہ عواہش اور اس کا اثبات ہے غفل کی زندگی میں بلکہ ایک جزو کے لیے اُن حد کے اندر جو عقل نے معین کی ہیں۔ بالفاظ یہ یقین کے تحت خواہشات کی تنظیم ہے۔ اس میں دونوں قسم کے نظریات غایت میں جو حق ہے وہ صحیح ہو جاتا ہے۔ اور اس نظریے میں نظریہ قانون نظریہ غایت سے ہم آہنگ ہو جاتا ہے، کیونکہ معیار

قانون (غیر مشروط حکم) ہے جو یہ مقصود تکمیل انوار یا تنظیم خواہشات کو تجویز کرتا ہے۔ یہ باطنی قانون ہے کیونکہ یہ عقل کا قانون ہے۔ اور یہ خارجی قانون ہے کیونکہ یہ مجھے (میری انسانے ادنیٰ کر) گویا پروری حکم کا پابند کرتا ہے میری انسانے اعلیٰ کے قانون کا۔

---

### (بِقَيّْا: لَقْدُ وَنَظَر)

ہماری مادی احتیاجات کو پورا کرنے پر قادر ہے۔

یہ دو مثالیں اس حقیقت کو منکشف کرنے کے لیے کافی ہیں کہ کسی قوم کے بنیادی تصورات اس کے نظام تعلیم میں کس سہرمندی کے ساتھ سمجھتے ہوتے ہیں اور وہ نظام تعلیم کس طرح نئی نسل کو ان نظریات کا عامل بن کر ان کی سرملبندی کا موثر ذریعہ بنتا ہے۔ مگر افسوس کہ ہمارے ہاں اس کی طرف آچ کر توجہ نہیں دیکھتی جس کا نتیجہ یہ ہے کہ ہیاں ایک ایسی نسل پر وہ ان چڑھتی ہے جو اپنے تصویر حیات سے بیگانہ، اپنے ملی عزم سے بغیر اور اپنی درخشاں روایات سے بکھرنا آشتہا ہے، جو پریشان فکری کا شکار ہے، جس کے فکر و عمل کے زادیوں میں کوئی ہم آنکنگی نہیں۔ اس وقت جبکہ ہم قومی زندگی میں تعمیر نو کا عزم لے کر رکھتے ہیں یہم پر یہ فرض عائد ہتنا ہے کہ ہم اپنے نظام تعلیم کو با مقصد بنانے کی کوشش کریں اور نہ صرف اسے اسلام کی اساس پر استوار کریں، بلکہ اسلامی تصورات اور اقدار حیات کو اس خوبی کے ساتھ اس کے رگ و پیے میں داخل کریں کہ ہماری نو خیر نہیں ایک طرف تو اسلامی سیرت دکردار کی جتنی جاگتی تصویریں ہوں اور دوسری طرف صحیح معنوں میں مسلمان مفکر، مسلمان ماہر قانون و سیاست، مسلمان سائنسدان، مسلمان فلسفی اور مسلمان ماہر تعلیم کی حیثیت سے اپنے فرائض سر انجام دے سکیں۔ اُن کا تعلق خدا کسی شعبہ حیات سے ہو مگر ایک دین کے خادم ہونے کی وجہ سے وہ ایک ہی رُخ زیبا کے عکس نظر آتیں۔

---